

---

Apsarobhik Kṛitam Naranarayana Stotram

ಅಪ್ಸರೋಭಿಃ ಕೃತಂ ನರನಾರಾಯಣಸ್ತೋತ್ರಂ

Document Information



---

Text title : Apsarobhik Kṛitam Naranarayana Stotram

File name : naranArAyaNastotraMapsarobhiHkRRitAm.itx

Category : vishhnu, stotra

Location : doc\_vishhnu

Proofread by : PSA Easwaran

Description/comments : from Vishnudharma Upapurana. Adhyaya 103

Latest update : December 25, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2021

*sanskritdocuments.org*

---

## ಅಪ್ಸರೋಭಿಃ ಕೃತಂ ನರನಾರಾಯಣಸ್ತೋತ್ರಂ



ಅಪ್ಸರಸ ಊಚುಃ -

ಪಶ್ಯಾಮ ನಾದಿಂ ತವ ದೇವ ನಾಂತಂ ನ ಮಧ್ಯಮವ್ಯಾಕೃತರೂಪಪಾರಂ .  
ಪರಾಯಣಂ ತ್ವಾ ಜಗತಾಮನಂತಂ ನತಾಃ ಸ್ಮ ನಾರಾಯಣಮಾತ್ಮಭೂತಂ .. 16..  
ಮಹೀ ದಿವಂ ವಾಯುಜಲಾಗ್ನಯಸ್ತ್ವಂ ಶಬ್ದಾದಿರೂಪಶ್ಚ ಪರಾಪರಾತ್ಮನ್ .  
ತ್ವತ್ತೋ ಭವತ್ಯಚ್ಯುತ ಸರ್ವಮೇತದಭೇದರೂಪೋಽಸಿ ವಿಭೋ ತ್ವಮೇಭಿಃ .. 17..  
ದ್ರಷ್ಟಾಸಿ ರೂಪಸ್ಯ ರಸಸ್ಯ ವೇತ್ತಾ ಶ್ರೋತಾ ಚ ಶಬ್ದಸ್ಯ ಹರೇ ತ್ವಮೇಕಃ .  
ಸ್ಪಷ್ಟಾ ಭವಾನ್ಸ್ಪೃಶವತೋಽಖಿಲಸ್ಯ ಘ್ರಾತಾಸಿ ಗಂಧಸ್ಯ ಪೃಥಕ್ಕರೀರೀ .. 18..  
ಸುರೇಷು ಸರ್ವೇಷು ನ ಸೋಽಸ್ತಿ ಕಶ್ಚಿನ್ಮನುಷ್ಯಲೋಕೇ ಚ ನ ಸೋಽಸ್ತಿ ಕಶ್ಚಿತ್ .  
ಪಶ್ಯಾದಿವರ್ಗೇ ಚ ನ ಸೋಽಸ್ತಿ ಕಶ್ಚಿದ್ಯೋ ನಾಂಶಭೂತಸ್ತವ ದೇವದೇವ .. 19..  
ಬ್ರಹ್ಮಾದ್ಯುಪೇಂದ್ರಪ್ರಮುಖಾನಿ ಸೌಮ್ಯೇಷ್ಟಿಂದ್ರಾಗ್ನಿರೂಪಾಣಿ ಚ ವೀರ್ಯವತ್ಸು .  
ರುದ್ರಾಂತಕಾದೀನಿ ಚ ರೌದ್ರವತ್ಸು ರೂಪೇಷು ರೂಪಾಣಿ ತವೋತ್ತಮಾನಿ .. 20..  
ಸಮುದ್ರರೂಪಂ ತವ ಧೈರ್ಯವತ್ಸು ತೇಜಸ್ವಿರೂಪೇಷು ರವಿಸ್ತಥಾಗ್ನಿಃ .  
ಕ್ಷಮಾಧನೇಷು ಕ್ಷಿತಿರೂಪಮಗ್ರ್ಯಂ ರೂಪಂ ತವಾಗ್ರ್ಯಂ ಬಲವತ್ಸು ವಾಯುಃ .. 21..  
ಮನುಷ್ಯರೂಪಂ ತವ ರಾಜಸೇಷು ಮೂಢೇಷು ಸರ್ವೇಶ್ವರ ಪಾದಪೋಽಸಿ .  
ದರ್ಪಾನ್ವಿತೇಷ್ವಚ್ಯುತ ದಾನವಸ್ತ್ವಂ ಸನತ್ಸುಜಾತಶ್ಚ ವಿವೇಕವತ್ಸು .. 22..  
ರಸಸ್ವರೂಪೇಣ ಜಲೇ ಸ್ಥಿತೋಽಸಿ ಗಂಧಸ್ವರೂಪೋ ಭವತೋ ಧರಿತ್ಯಂ .  
ದೃಶ್ಯಸ್ವರೂಪಶ್ಚ ಹುತಾಶನೇ ತ್ವಂ ಸ್ಪರ್ಶಸ್ವರೂಪೋ ಭಗವಾನ್ಸಮೀರೇ .. 23..  
ಶಬ್ದಾತ್ಮಕಂ ತೇ ನಭಸಿ ಸ್ವರೂಪಂ ಮಂತವ್ಯರೂಪೋ ಮನಸಿ ಪ್ರಭೋ ತ್ವಂ .  
ಬೋಧವ್ಯರೂಪಶ್ಚ ವಿಭೋ ತ್ವಮೇಕಃ ಸರ್ವತ್ರ ಸರ್ವೇಶ್ವರ ಸರ್ವಭೂತಃ .. 24..  
ಪಶ್ಯಾಮ ತೇ ನಾಭಿಸರೋಜಮಧ್ಯೇ ಬ್ರಹ್ಮಾಣಮೇತಂ ಚ ಹರಂ ಭುಕೂಟ್ಯಂ .  
ತತ್ರಾಶ್ವಿನೌ ಕರ್ಣಗತೌ ಸಮಸ್ತಾಣವಸ್ಥಿತಾನ್ಬಾಹುಷು ಲೋಕಪಾಲಾನ್ .. 25..  
ಘ್ರಾಣೇಽನಿಲಂ ನೇತ್ರಗತೌ ರವೀಂದ್ರೂ ಜಿಹ್ವಾ ಚ ತೇ ನಾಥ ಸರಸ್ವತೀಯಂ .  
ಪಾದೌ ಧರಿತ್ರಿಂ ಜಠರಂ ಸಮಸ್ತಾಂಲ್ಲೋಕಾನ್ಶ್ಚ ಷೀಕೇಶ ವಿಲೋಕಯಾಮಃ .. 26..  
ಜಂಘೇ ವಿಯತ್ಪಾದಕರಾಂಗುಲೀಷು ಪಿಶಾಚರಕ್ಷೋರಗಸಿದ್ಧಸಂಘಾನ್ .  
ಪುಂಸ್ತೇ ಪ್ರಜಾನಾಂ ಪತಿರೋಷ್ಯಯುಗ್ಮೇ ಪ್ರತಿಷ್ಠಿತಾಸ್ತೇ ಕ್ರತವಃ ಸಮಸ್ತಾಃ .. 27..  
ಸರ್ವೇಷ್ವಯಸ್ತೇ ದಶನೇಷು ದೇವ ದಂಷ್ಟ್ರಾಸು ವಿದ್ಯಾ ಭವತಶ್ಚತಸ್ರಃ

ರೋಮಸ್ವಶೇಷಾಸ್ತವ ದೇವಸಂಘಾ ವಿದ್ಯಾಧರಾ ನಾಥ ಕರಾಂಘ್ರಿರೇಖಾಃ .  
 ಸಾಂಘಾಃ ಸಮಸ್ತಾಸ್ತವ ದೇವ ವೇದಾಃ ಸಮಾಸ್ಥಿತಾ ಬಹುಷು ಸಂಧಿಭೂತಾಃ .. 28..  
 ವರಾಹರೂಪಂ ಧರಣೀಧೃತಸ್ತೇ ನೃಸಿಂಹರೂಪಂ ಚ ಸಟಾಕರಾಲಂ .  
 ಪಶ್ಯಾಮ ತೇ ವಾಜಿಶಿರಸ್ತಥೋಚ್ಚೈಸ್ತ್ರಿವಿಕ್ರಮೇ ಯಶ್ಚ ತವಾಪ್ರಮೇಯಃ .. 29..  
 ಅಮೀ ಸಮುದ್ರಾಸ್ತವ ದೇವ ದೇಹೇ ಮೇರ್ವಾದಯಃ ಶೈಲವರಾಸ್ತವಾಮೀ .  
 ಇಮಾಶ್ಚ ಗಂಗಾಪ್ರಮುಖಾಃ ಸ್ವತೋದ್ವೀಪಾನ್ಯಶೇಷಾಣಿ ವನಾನಿ ಚೈವ .. 30..  
 ಸ್ತುವಂತಿ ಚೈತೇ ಮುನಯಸ್ತವೇಶ ದೇಹೇ ಸ್ಥಿತಾಸ್ವ ನ್ಮಹಿಮಾನಮಗ್ನ್ಯಂ .  
 ತ್ವಾಮೀಶಿತಾರಂ ಜಗತಾಮನಂತಂ ಯಜ್ಞೇಶಮರ್ಚಂತಿ ಚ ಯಜ್ಞಿನೋಽಮೀ .. 31..  
 ತ್ವತ್ತೋ ನ ಸೌಮ್ಯಂ ಜಗತೀಹ ಕಿಂಚಿತ್ತ್ವತ್ತೋ ನ ರೌದ್ರಂ ಚ ಸಮಸ್ತಮೂರ್ತೇಃ .  
 ತ್ವತ್ತೋ ನ ಶೀತಂ ನ ಚ ಕೇಶವೋಷ್ಣಂ ಸರ್ವಸ್ವರೂಪಾತಿಶಯೀ ತ್ವಮೇಕಃ .. 32..  
 ಪ್ರಸೀದ ಸರ್ವೇಶ್ವರ ಸರ್ವಭೂತ ಸನಾತನಾತ್ಮನ್ನರಮೇಶ್ವರೇಶ .  
 ತ್ವನ್ನಾಯಯಾ ಮೋಹಿತಮಾನಸಾಭಿಯತ್ತೇಽಪರಾದ್ಧಂ ತದಿದಂ ಕ್ಷಮಸ್ವ .. 33..  
 ಕಿಂ ವಾಪರಾದ್ಧಂ ತವ ದೇವ ಮೂಢೈರ್ಯನ್ಮಾಯಯಾ ನೋ ಹೃದಯಂ ತಥಾಪಿ .  
 ಪಾಪಾವಶಂ ಕಿಂ ಪ್ರಣತಾರ್ತಿಹಾರಿನ್ಮನೋ ಹಿ ನೋ ವಿಂಕಲತಾ?ಮುಪೈತಿ .. 34..  
 ನ ತೇಽಪರಾದ್ಧಂ ಯದಿ ವಾಪರಾದ್ಧಮಸ್ಮಾಭಿರುನ್ಮಾರ್ಗವಿವರ್ತನೀಭಿಃ .  
 ತತ್ಕ್ಮ್ಯತಾಂ ಸೃಷ್ಟಿಕರಸ್ತವೈವ ದೇವಾಪರಾದ್ಧಂ ಸೃಜತೋ ವಿವೇಕಾನ್ .. 35..  
 ನಮೋ ನಮಸ್ತೇ ಗೋವಿಂದ ನಾರಾಯಣ ಜನಾರ್ದನ .  
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 36..  
 ತತೋಽನಂತ ನಮಸ್ತುಭ್ಯಂ ವಿಶ್ವಾತ್ಮನ್ವಿಶ್ವಭಾವನ  
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು  
 ನಮೋ ನಮಸ್ತೇ ವೈಕುಂಠ ಶ್ರೀವತ್ಸಾಂಕಾಬ್ಜಲೋಚನ  
 ವರೇಣ್ಯ ಯಜ್ಞಪುರುಷ ಪ್ರಜಾಪಾಲಕ ವಾಮನ  
 ನಮೋಽಸ್ತು ತೇಽಬ್ಜನಾಭಾಯ ಪ್ರಜಾಪತಿಕೃತೇ ಹರೇ .  
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 37..  
 ಸಂಸಾರಾರ್ಣವಪೋತಾಯ ನಮಸ್ತುಭ್ಯಮಧೋಕ್ಷಜ .  
 ತ್ವನ್ನಾಮಸ್ಮರಣಾತ್ಪಾಪಮಶೇಷಂ ನಃ ಪ್ರಣಶ್ಯತು .. 38..  
 ನಮಃ ಪರಸ್ತ್ರೈ ಶ್ರೀಶಾಯ ವಾಸುದೇವಾಯ ವೇಧಸೇ .  
 ಸ್ತೇಚ್ಛಯಾ ಗುಣಭೋಕ್ತೃತ್ವೇ ಸರ್ಗಾಂತಸ್ಥಿತಿಕಾರಿಣೇ .. 39..  
 ಉಪಸಂಹರ ವಿಶ್ವಾತ್ಮನ್ ರೂಪಮೇತತ್ಸಮಂತತಃ .  
 ವರ್ಧಮಾನಂ ನ ನೋ ದ್ರಷ್ಟುಂ ಸಮರ್ಥಂ ಚಕ್ಷುರೀಶ್ವರ .. 40..  
 ಪ್ರಲಯಾಗ್ನಿಸಹಸ್ರಸ್ಯ ಸಮಾ ದೀಪ್ತಿಸ್ತವಾಚ್ಯುತ .

ಪ್ರಮಾಣೇನ ದಿಶೋ ಭೂಮಿರ್ಗಗನಂ ಚ ಸಮಾವೃತಂ .. 41..  
ನ ವಿದ್ಧಃ ಕ್ಷ ನು ವರ್ತಾಮೋ ಭವಾನ್ಮೈವೋಪಲಕ್ಷ್ಯತೇ .  
ಸರ್ವಂ ಜಗದಿಹೈಕಸ್ಥಂ ಪಿಂಡಿತಂ ಲಕ್ಷಯಾಮಹೇ .. 42..  
ಕಿಂ ವರ್ಣಯಾಮೋ ರೂಪಂ ತೇ ಕಿಂ ಪ್ರಮಾಣಮಿದಂ ಹರೇ .  
ಮಾಹಾತ್ಮ್ಯಂ ಕಿಂತು ತೇ ದೇವ ಜಿಹ್ವಾಯಾ ಯನ್ನ ಗೋಚರಂ .. 43..  
ವಕ್ತಾಣಾಮಯುತೇನಾಪಿ ಬುದ್ಧೀನಾಮಯುತಾಯುತ್ಯೈಃ .  
ಗುಣಾನಾಂ ವರ್ಣನಂ ನಾಥ ತವ ವಕ್ತುಂ ನ ಶಕ್ಯತೇ .. 44..  
ತದೇತದ್ಧರ್ಷಿತಂ ರೂಪಂ ಪ್ರಸಾದಃ ಪರಮಃ ಕೃತಃ .  
ಭಂದತೋ ಜಗತಾಮೀಶ ತದೇತದುಪಸಂಹರ .. 45..  
ಶೌನಕ ಉವಾಚ -  
ಇತ್ಯೇವಂ ಸಂಸ್ತುತಸ್ತಾಭಿರಪ್ಸರೋಭಿರ್ಜನಾರ್ದನಃ .  
ದಿವ್ಯಜ್ಞಾನೋಪಪನ್ನಾನಾಂ ತಾಸಾಂ ಪ್ರತ್ಯಕ್ಷಮೀಶ್ವರಃ .  
ವಿವೇಶ ಸರ್ವಭೂತಾನಿ ಸ್ವೈರಂಶೈರ್ಭೂತಭಾವನಃ .. 46..  
ಇತಿ ವಿಷ್ಣುಧರ್ಮೇಷು ತ್ರ್ಯಧಿಕಶತತಮೋಽಧ್ಯಾಯಾಂತರ್ಗತಂ ಅಪ್ಸರೋಭಿಃ ಕೃತಂ  
ನರನಾರಾಯಣಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

---

—  
Apsarobhiih Kritam Naranarayana Stotram

pdf was typeset on December 25, 2021

—

Please send corrections to [sanskrit@cheerful.com](mailto:sanskrit@cheerful.com)

